

حضرت بلاں رضی

عہد نبوی میں شعبۂ مالیات کے ذمہ دار
مولانا محمد المیاس نعمانی ندوی

سیدنا حضرت بلاں رضی اللہ عنہ یوں تو جبشی الاصل ہیں، لیکن آپ عرب میں ہی پیدا ہوئے اور وہیں رہے۔ آپ کے والدین (والدر براح اور والدہ حمامہ) بھی غلام تھے، الہذا آپ نے بھی غلامی کی زندگی ہی میں آنکھ کھوئی اور ایک زمانہ تک غلام رہے۔ آپ کس کے ملازم تھے؟ مصادر اس سوال کے جواب میں متفق نہیں۔ بعض میں آپ کو امیة بن خلف کا غلام بتایا گیا ہے۔ بعض آپ کو بنو حبّح کے کسی گمنام فرد کا غلام کہتے ہیں۔ جب کہ بعض مصادر سے پتہ چلتا ہے کہ آپ بنو حبّح کے ایک فرد عبداللہ بن جدعان کے غلام تھے۔

ولادت عام ۶۷۲ھ سے تین سال بعد بنو حبّح کے درمیان مقام سراۃ میں ہوئی ہے اور وہیں پرورش و پرداخت بھی ہوئی۔ بنو حبّح میں بھیثیت غلام زندگی گزار رہے تھے کہ رسول اللہ صلی اللہ علیہ وسلم نے اسلام کی دعوت شروع کی۔ جن چند لوگوں نے آپ ﷺ کی دعوت کو ابتداء ہی میں قبول کیا ان میں ایک حضرت بلاں بھی ہیں۔ ابن عساکر نے اپنی کتاب تاریخ دمشق میں آپ کے اسلام لانے کا یہ واقعہ بیان کیا ہے کہ آپ ایک روز اپنے آقا کی بکریاں چڑانے نکلے تھے، راستہ میں ایک غار میں رسول اللہ صلی اللہ علیہ وسلم اور حضرت ابو بکرؓ گوشہ نشیں تھے، بنی کریمؐ نے آپ کو دیکھا تو آواز دی۔ آپ حاضر ہوئے تو فرمایا: کیا دودھ ملے گا؟ آپ نے عرض کیا، ان بکریوں میں ایک ہی کے سلسلے میں مجھے اختیار ہے اور اسی سے میں اپنی غذائیتا ہوں، اگر آپ چاہیں تو آج اس کا دودھ آپ دونوں پی

لیں، اور میں ایسے ہی رہ لوں، حضور نے فرمایا لے آؤ۔ آپ لیکر حاضر ہوئے تو حضور نے اس کو دوہا اور خود پیا، پھر دوہا اور حضرت ابو بکر کو پلایا، پھر دوہا اور حضرت بلال کو پلایا۔ تین مرتبہ دوہنے کے بعد بھی اس کے تھنوں میں دوہہ پہلے ہی جیسا تھا، اس کے بعد رسول اللہ نے فرمایا: اے غلام میں اللہ کا رسول ہوں، اسلام لے آؤ، آپ اسلام لے آئے تو نصیحت فرمائی کہ ابھی اپنے اسلام کو چھپائے رکھنا ہے آپ کے اسلام کی خبر جب قریش کو ہوئی تو آپ کو ستایا جانے لگا، امیہ بن خلف اور بعض دیگر لوگ آپ کو دوپھر کی تپتی ہوئی ریت پر لٹاتے اور پھر گھستیتے اور اس حال میں ان کا آپ سے مطالبہ ہوتا کہ اسلام چھوڑ دو، محمد کی نہ مانو اور لات و عزی کو پھر پوچھنے لگو، آپ انکار کرتے اور اس حال میں بھی فرماتے جاتے، اُحد، اُحد، (خدا ایک ہے، خدا ایک ہے)۔^۸

ایک روز آپ کو اسی طرح ستایا جا رہا تھا کہ ابو بکرؓ کا گزر ہوا، انہوں نے آپ کی یہ حالت دیکھی تو آپ کو خرید کر آزاد کر دیا و، آپ آزاد ہوئے تو رسول اللہ صلی اللہ علیہ وسلم کے گویا غلام ہو گئے۔ ہر وقت آپ کے ساتھ آپ کے خادم کی حیثیت سے رہتے، اور گھر کے کاموں کو اکثر آپ ہی انجام دیتے۔ اسی سلسلے کی ایک ذمہ داری آپ پر یہ بھی تھی کہ آپ رسول اللہ صلی اللہ علیہ وسلم کے مالی معاملات کے ذمہ دار تھے۔ جب تک کہ میں رہے تب تک یہ ذمہ داری ذاتی نوعیت کی تھی، پھر جب مدینہ آئے اور اسلامی مملکت کی بنیاد پڑی تو آپ بیت المال کے ذمہ دار ہوئے۔ آج کل کی اصطلاح میں یوں بھی کہا جاسکتا ہے کہ پہلی اسلامی حکومت میں وزیر مالیات ہوئے۔ سنن ابی داؤد وغیرہ میں خود حضرت بلالؓ کا بیان اسی مضمون کا ہے، فرماتے ہیں: ”بعث سے لے کروفات تک حضورؐ کے پاس مال کی قبیل کا جو کچھ بھی ہوتا میں ہی اس کا ذمہ دار ہوا کرتا تھا.....“ رسول اللہ صلی اللہ علیہ وسلم کا بھی ایک بیان آپ کے اس دعوے کی تائید کرتا ہے، فرماتے ہیں:

تمیں دن گزر جاتے تھے، میرے اور
بلال کے لئے کھانے کو کچھ بھی نہ ہوتا
سوائے تھوڑی بہت اس چیز کے جو
بلال کی بغل میں ہوتی۔

ولقدأت علی ثلاشون
من بین یوم ولیلة و مالی
ولبلال طعام یأكله
ذو کبد الا شئی یواریه
ابط بلال ۲۱

اب ہم بعض ایسی روایتیں اور واقعات درج کر رہے ہیں جن سے
آپ کے اس منصب پر روشنی پڑتی ہے۔

ایک مرتبہ عسید کے موقع پر رسول اللہ صلی اللہ علیہ وسلم نے خطاب
فرمایا، پھر آپ کو خیال ہوا کہ عورتوں تک آواز نہ ہو تو نجی ہو گی، اس خیال سے
آپ عورتوں کے پاس آئے اور انہیں وعظ فرمایا، جس میں صدقہ اور خیرات کا حکم
تھا۔ یہ وعظ ایسا اثر انگیز تھا کہ عورتیں اپنے زیورات اتنا کر صدقہ کرنے لگیں۔

اس موقعہ پر ان سے وصول یابی حضرت بلال نے کی ۳۱
بمراہ سے واپسی پر رسول اللہ صلی اللہ علیہ وسلم نے مال غنیمت تقسیم کیا۔
تقسیم کے وقت یہ مال غنیمت حضرت بلال کے پاس تھا اور آپ ان سے لے کر
بی باش رہے تھے ۳۲

حضرت عبد اللہ بن عمر و عاصم کا بیان ہے کہ کسی غزوہ کے بعد مال
غنیمت جمع کیا جاتا تھا تو اس وقت رسول ﷺ اس کو جمع کرنے کے لئے حضرت
بلال گوہی آواز دیا کرتے تھے ۳۳

غزوہ حسین کے موقعہ پر رسول اللہ صلی اللہ علیہ وسلم نے تائیف قلب کے
لئے مختلف لوگوں کو عطیات سے نوازا، اقرع بن حامیس اور عینہ بن حسن الفرازی
کو سو سو اوٹ دئے۔ جب کہ عباس بن مرداس کو صرف پچاس اوٹ
دئے۔ انہیں یہ بات ذراناً گوارگزیری اور انہیوں نے اس کا شکوہ کرتے ہوئے
چند اشعار بھی کئے۔ جب رسول اللہ صلی اللہ علیہ وسلم کو اس کا علم ہوا تو حضرت
بلال رضی اللہ عنہ کو حکم دیا کہ ان کو مزید عطیات دو ۳۴

دارمی نے حضرت بلال کا یہ بیان نقل کیا ہے کہ میرے پاس رسول اللہ

صلی اللہ علیہ وسلم کی بھروسی کی ہوئی تھی، مجھے ایک جگہ اس سے اچھی بھروسی نظر آئی، میں نے دو صاع سے ایک صاع بھروسی بدلتی، جب میں اسے حضور کے پاس لے کر آیا تو آپ نے پوچھا، بلاں! یہ کہاں سے آئیں، میں نے عرض کیا کہ اپنے دو صاع دے کر ایک صاع ایک جگہ سے لی ہیں،..... آپ نے فرمایا کہ اسے واپس کر دوا اور ہماری بھروسی واپس لاو، یہ کام یہاں اس سے بحث نہیں کہ حضور نے یہ بھروسی کیوں واپس کر دیں، بلکہ صرف یہ دکھانا مقصود ہے کہ رسول اللہ صلی اللہ علیہ وسلم کامال حضرت بلاں کے پاس رہتا تھا اور صرف رہتا ہی نہیں تھا بلکہ ان کو اس میں یہ ہوا۔ بہت تصرف کرنے کا اختیار تھا۔

خین سے جو مال غنیمت آیا تھا اس میں سے رسول اللہ صلی اللہ علیہ وسلم نے حضرت معاویہؓ کو سوانح اور چالیس او قیہ حضرت بلاں کے ذریعہ دلوائے ۱۸ و فدر بن ٹقیف رسول اللہ صلی اللہ علیہ وسلم کے پاس ماہ رمضان میں آیا، اور کچھ دنوں کے بعد پورا کا پورا وفد اسلام لے آیا۔ اس وفد کے ایک رکن کا بیان ہے کہ ہمارے اسلام لانے کے بعد ہماری سحری اور ہمارے اظفار کی ذمہ داری حضرت بلاں پر تھی۔ ۱۹

ابن عساکرنے اپنی تاریخ دمشق میں حضرت عرباض بن ساریہؓ کی ایک روایت ذکر کی ہے جس میں ان کا بیان ہے کہ میں ہر وقت رسول اللہ صلی اللہ علیہ وسلم کے پاس ہی رہا کرتا تھا، تب وک میں ایک رات ایسا ہوا کہ میں اپنی ایک ضرورت سے نکلا، واپس ہوا تو رسول اللہ کے یہاں کھانا ہو چکا تھا، آپ اپنے خیمہ میں داخل ہونے جا رہے تھے کہ آپ کی نظر مجھ پر پڑی، فوراً دریافت فرمایا: کہاں تھے؟ میں نے اپنی بات بتائی۔ اتنے ہی میں جعال بن سراقد اور عبد اللہ بن مغفل بھی آگئے، اب ہم تین ہو گئے، اس وقت ہم تینوں بھوکے تھے اور ہم آپ کے در پر ہی رہا کرتے تھے، رسول اللہ صلی اللہ علیہ وسلم ہمارے کھانے کی تلاش میں گھر میں داخل ہوئے، لیکن وہاں کچھ نہ تھا، پھر آپ نے حضرت بلاں کو آواز دی کہ ان لوگوں کے کھانے کے لئے کچھ ہے، حضرت بلاں نے عرض کیا کہ ہم نے اپنے سارے برتن تھیلے جھاڑ ڈالے، اب کچھ بھی نہیں، آپ نے

فرمایا: اچھا دیکھو، ہو سکتا ہے کچھ مل جائے، انہوں نے پھر وہی برتن تھیلے دیکھنے شروع کئے، اور ایک آدھ کھجور نکلتی گئی، یہاں تک کہ سات کھجور میں ہو گئیں، آپ نے اپک پلیٹ منگائی، اور ان میں یہ کھجور میں رکھ کر اپنا ہاتھ پھیرا، اور پھر کہا: اللہ کا نام لے کر کھاؤ، ہم نے کھانا شروع کیا، خود میں نے (۵۲) کھجور میں کھائی تھی اور میرے دونوں ساتھیوں نے بھی تقریباً اتنی ہی کھائی ہوں گی۔ اب جب ہم نے اپنا ہاتھ اٹھایا تو سات کی سات کھجور میں موجود تھیں تو نبی کریم صلی اللہ علیہ وسلم نے فرمایا: اے بلال انہیں رکھ لو..... اسی روایت میں آگے ذکر ہے کہ صحیح کے وقت ناشتہ کے لئے پھر آپ نے حضرت بلال کو آواز دی۔ ۲۰

ابن عساکر کی اس روایت سے بھی واضح ہوتا ہے کہ رسول اللہ صلی اللہ علیہ وسلم کی مالیات کے ذمہ دار حضرت بلال ہی تھے، کہ آپ نے ان صحابہ کے لئے، جو علم و تربیت کی غرض سے آپ ہی کے یہاں رہتے تھے، ان سے کھانے کا انتظام کرنے کے لئے کہا۔

سنن ابو داؤد کے حوالے سے حضرت بلالؓ کی جس روایت کا پہلا جملہ اوپر شروع میں نقل کیا گیا تھا، اس میں آگے چل کر کچھ مزید ایسی باتیں ہیں جو آپ کے اس منصب پر فائز ہونے کے ثبوت میں پیش کی جاسکتی ہے۔ ہم اس روایت کو صحیح ابن حبان کے حوالے سے نقل کر رہے ہیں کہ اس میں بعض ایسے اضافے ہیں جن سے روایت کو سمجھنے میں مدد ملتی ہے:

”..... بعثت سے لے کر وفات تک حضورؐ کے پاس جو کچھ ہوتا، اس کا ذمہ دار میں ہی ہوا کرتا تھا، اگر آپ کے پاس کوئی مسلمان آتا اور آپ اس کو کم کپڑوں میں دیکھتے تو مجھے حکم دیتے، میں جاتا، کسی سے قرض لیتا، اور اس کے لئے کپڑوں اور کھانے کا انتظام کرتا، اسی درمیان ایک دن مجھ سے ایک مشرک نے روک کر کہا: اے بلال! میرے پاس خوب مال ہے، تم مجھ سے ہی قرض لیا کرو، کسی اور سے نہیں، میں نے ایسا ہی کیا، (روایت کے اگلے حصے سے ایسا معلوم ہوتا ہے کہ اس سے قرض لیتے وقت ایک مقررہ مدت طے ہوئی تھی اور یہ بھی طے ہوا تھا کہ اگر

اس متعین مدت تک انجیں کیا گیا تو حضرت بلاں اس کی بکریاں چرانے پر مامور رہیں گے، حضرت بلاں کہتے ہیں) ایک دن جب کہ میں وضو کرنے کے بعد اذان دینے جا رہا تھا کہ وہ مشرک، جس سے میں نے قرض لیا تھا، تاجر وہ کی ایک سوئی کے ساتھ آیا، اور مجھ کو دیکھ کر بولا، اے جبشی! میں نے کہا: ہاں، پھر اس نے مجھ سے سخت باتیں کیں، اور کہنے لگا: جانتے ہو متعین مدت میں کتنے دن باقی ہیں؟ میں نے کہا: ہاں جانتا ہوں کہ وہ مدت آیا ہی چاہتی ہے، اس نے کہا: صرف چار دن باقی ہیں (اور اگر تم نے اس سے پہلے قرض ادا نہ کیا) تو میں (قرض لیتے وقت کی) طے شدہ شرائط کے مطابق سزادوں گا، میں نے جو تھے مال دیا تھا وہ اس لئے نہیں تھا کہ تو یا تیرے صاحب (رسول اللہ صلی اللہ علیہ وسلم) مجھے عزیز تھے، بلکہ میں نے جو تھے مال دیا تھا تو صرف اس لئے کہ تو میرا غلام ہو جائے اور پھر میں تھے ویسا ہی چرواہاں کوں جیسا تو پہلے تھا، (حضرت بلاں کا کہنا ہے کہ اس کی یہ بات سن کر) مجھے ایسی ہی فکر دامن گیر ہوئی، جیسی کسی بھی آدمی کو ہونی چاہیے، میں وہاں سے چلا۔ پھر میں نے اذان دی، عشاء کی نماز پڑھی، (نماز کے بعد) رسول اللہ صلی اللہ علیہ وسلم جب اپنے گھر چلے گئے تو میں نے اجازت چاہی، آپ ﷺ نے اجازت دی، میں نے عرض کیا: یا رسول اللہ، میرے ماں باپ آپ پر قربان ہوں، وہ مشرک جس کا میں نے ذکر کیا تھا، اور جس سے میں قرض لیا کرتا تھا، اس نے مجھے ایسا ایسا کہا، نہ میرے پاس اور نہ آپ کے پاس کچھ ہے کہ اس کا قرض ادا کیا جائے، اور وہ مجھے رسوا کرنے پر تلا ہوا ہے، کیا مجھے اس کی اجازت ہے کہ میں اسلام لے آنے والے قبیلوں کے پاس جاؤں (اور ان کے سامنے یہ بات رکھوں) تاکہ اللہ اپنے رسول کے لئے کچھ انتظام فرمادے اور میں اپنا قرض ادا کروں، آپ نے فرمایا: جب مناسب سمجھتا چلے جانا، حضرت بلاں کہتے ہیں: میں حضور کے پاس سے لکلا، گھر آیا، اور اپنا سامان سفر اپنے سر کے پاس رکھ کر افقت کی جانب چڑھ کر کے لیٹ گیا، ہر تھوڑی دیر کے بعد میں امتحنا، اور یہ دیکھ کر کہ ابھی رات ہی ہے، سو جاتا، یہاں تک کہ جب صحیح کاذب ہو گئی میں نے چنے کا ارادہ کیا، (ابھی میں ارادہ کری رہا

تحاکہ) ایک آدمی آواز دیتے ہوئے آیا: اے بلال! رسول اللہ صلی اللہ علیہ وسلم نے یاد فرمایا ہے، میں چل کر آپ کی خدمت حاضر ہوا، (راستے میں) کیا دیکھتا ہوں کہ چار اوٹ مال سے لدے ہوئے موجود ہیں۔ میں آپ کے پاس حاضر ہوا، اجازت چاہی، آپ نے مجھ سے فرمایا: خوش ہو کہ اللہ نے تمہاری ادائیگی کا انتظام فرمادیا ہے۔ میں نے الحمد للہ کہا، آپ نے دریافت فرمایا کہ کیا تم نے چار اوٹ دیکھے؟ میں نے کہا: جی ہاں، آپ نے فرمایا کہ یہ اوٹ اور ان پر جو کچھ کھانا کپڑا ہے، تمہارے حوالے ہے، فرمائیا روانے فدک نے بطور ہدیہ بھیجے ہیں، انہیں لو اور اپنا قرض ادا کر دو۔ حضرت بلال کا بیان ہے کہ میں وہاں سے چلا، ان پر سے سامان اتارا، اور ان اوٹوں کو باندھا، پھر آکر فخر کی اذان دی، پھر جب رسول اللہ صلی اللہ علیہ وسلم نے نماز پڑھ لی میں بقیع گیا، اور کانوں میں انگلی دیکر (زور سے) نداء لگائی کہ جس کا کوئی قرض رسول اللہ صلی اللہ علیہ وسلم کے ذمہ ہو آکر لے جائے، میں مستقل سامان بیچا رہا اور قرض ادا کرتا رہا، یہاں تک کہ (سب قرض ادا ہو گیا اور) میرے پاس ڈریٹھ یادو اور قیچی بچ رہے، میں مسجد آیا، دن کا اکثر حصہ گزر چکا تھا اور رسول اللہ صلی اللہ علیہ وسلم میں اکیلے تشریف فرماتھے، میں نے سلام کیا، آپ نے فرمایا: کیا ہوا؟ میں نے عرض کیا: اللہ نے اپنے رسول کا سارا قرض ادا کروادیا، اب کچھ باقی نہیں۔ آپ نے دریافت فرمایا: کیا کچھ بچا ہے؟ میں نے عرض کیا: جی ہاں! فرمایا: دیکھو، (اے کسی کو دے کر) اس کی جانب سے مجھے بے فکر دو، پھر عشاء کی نماز کے بعد حضور نے بلا یا اور فرمایا: کیا ہوا؟ میں نے عرض کیا: میرے پاس موجود ہیں، کوئی لینے آیا ہی نہیں، آپ نے پوری رات مسجد میں ہی گزاری اور دوسرا دن بھی، دن کے آخر میں دلوگ آئے، میں ان کو لے کر گیا، ان کے کپڑے اور کھانے کا انتظام کیا، آپ نے عشاء کی نماز کے بعد مجھ سے دریافت فرمایا: کیا ہوا؟ میں نے عرض کیا کہ اللہ نے آپ کو اس کی جانب سے بے فکر کر دیا ہے.....“ ۱۷

یہ یہ ہے کہ یہ روایت حضرت بلال کے اس منصب پر فائز ہونے کے

ثبتوت کے لئے کافی ہے، اس کے بعد کسی اور ثبوت کی ضرورت نہیں رہ جاتی، کہ اس میں بار بار ایسی باتیں بیان کی گئی ہیں جن سے معلوم ہوتا ہے کہ مالیات سے متعلق تمام ذمہ داری آپ کے ہی کا نہ ہوں پر تھی۔ رسول اللہ صلی اللہ علیہ وسلم کسی کو کچھ نوازنا چاہتے تو آپ کو حکم دیتے، اگر بالفرض کچھ نہ ہوتا تو آپ ہی رسول اللہ صلی اللہ علیہ وسلم کی جانب سے قرض لیتے، پھر ادا یا گی کی فکر بھی آپ ہی کرتے اور کچھ مال آتا تو حضور اس کو آپ کے ہی حوالہ کر دیتے، ان سب امور پر یہ روایت دلالت کرتی ہے۔

آپ کے اسی منصب کی وجہ سے باہر سے آنے والے مہمانوں کی ضیافت وغیرہ کی ذمہ داری آپ کی ہوا کرتی تھی، کتب حدیث و تاریخ میں ایسی بہت سی مثالیں ملتی ہیں جن سے واضح ہوتا ہے کہ مدینہ آنے والے مہمانوں (خواہ وہ اکیلے آئیں یا وفد کی شکل میں) کی ضیافت ان کو تالیف قلب کے لئے کچھ دینے دلانے اور ان جیسے بعض دیگر کاموں کی ذمہ داری آپ کی ہی تھی۔ چند مثالیں یہاں درج کی جاتی ہے:

رمضان وھ میں فرماں روانے حمیر کے قاصد کے طور پر مالک بن مرارة الراھاوی، رسول اللہ صلی اللہ علیہ وسلم کی خدمت میں حاضر ہوئے، ان کو ظہرانے اور ان کی مہمان نوازی وغیرہ کی ذمہ داری نبی کریمؐ نے حضرت بلال کو سونپی۔^{۲۲}
 سـ اـھـ مـیـںـ عـبـدـ اللـاـ بـجـلـیـ اـپـنـیـ قـومـ (بـجـیـلـةـ)ـ کـےـ ڈـیـڑـھـ سـوـآـدـیـوـںـ کـےـ سـاتـھـ حـضـوـرـ کـیـ خـدـمـتـ مـیـںـ حـاضـرـ ہـوـئـےـ اـورـ مـشـرـفـ باـسـلـامـ ہـوـئـےـ۔ـ اـسـیـ مـوـقـعـ پـرـ "اـحـمـسـ"ـ کـےـ ڈـھـائـیـ سـوـآـدـیـوـںـ کـاـ وـفـدـ قـیـمـ بنـ عـزـارـةـ اـحـمـسـ کـیـ قـیـادـتـ مـیـںـ حـاضـرـ ہـوـاـ اـورـ وـہـ مـشـرـفـ باـسـلـامـ ہـوـئـےـ،ـ حـضـوـرـ اـکـرـمـ نـےـ اـسـ مـوـقـعـ پـرـ بـھـیـ انـ کـوـ عـطـیـاتـ دـیـنـےـ کـےـ لـئـےـ حـضـرـتـ بـلـالـ سـےـ کـہـاـ۔ـ^{۲۳}

اسی طرح مختلف موقع پر رسول اللہ صلی اللہ علیہ وسلم نے وفد تیم، وفد مرۃ، وفد شلبیہ، وفد تجیب، اور وفد بنو سعد ہر یہ کو عطیات حضرت بلالؓ کے ذریعہ

ذو الجوش ضبائی رسول اللہ صلی اللہ علیہ وسلم کی خدمت میں بدر کے بعد حاضر ہوئے، آپ ﷺ نے اس کو اسلام کی دعوت دی۔ لیکن انہوں نے اس وقت دعوت قول نہیں کی، رسول ﷺ نے ان کے چلتے وقت حضرت بلاں کو حکم دیا کہ وہ انہیں بھوریں بطور بدودیں۔ ۲۵

رسول ﷺ نے رعیۃ اسی کو اسلام لانے کے لئے خط لکھا، انہوں نے یہی نہیں کہ اسلام قبول نہیں کیا، بلکہ نامہ رسول کے ساتھ تو ہیں آمیز سلوک کیا، جب آپ ﷺ کو اس کی خبر ہوئی، تو آپ نے ایک شکر بھیجا، لٹکر پہنچا اور ان کے گھر سے مال دولت سب لے آیا، اور ان کا بینا بھی بعض دیگر لوگوں کے ساتھ گرفتار ہو کر آیا، لیکن خود وہ بھاگ لئے، بعد میں مدینہ حاضر ہوئے اور سب کچھ واپس کرنے کی درخواست کی، رسول ﷺ نے ان سے کہا: مال تو تقسیم ہو چکا، اور لڑکے کے سلسلے میں آپ نے حضرت بلاں کو یہ حکم دیا کہ وہ رعیۃ کو گرفتار شدگان کے پاس لے جائیں، اگر یہ اپنے بیٹے کو پہچان لیں (دوسری روایت کے مطابق اگر لڑکا ان کو پناہاپ کہے) تو اسے حوالہ کر دیں۔ ۲۶ اس روایت سے معلوم ہوتا ہے کہ گرفتار شدگان (جو کہ اس عہد کی روایت و قانون پر مطابق مال ہی ہوا کرتے تھے) کی ذمہ داری بھی حضرت بلاںؓ کے حوالے تھی۔

ان تمام روایات سے واضح ہے کہ حضرت بلاںؓ رسول ﷺ کے زمانہ میں شعبہ مالیات کے ذمہ دار تھے، یہ ذمہ داری دونوں عیت کی تھی۔ ذاتی بھی، اور اسلامی مملکت کی بھی، مملکت کی ضروریات کے لئے اور رسول اللہ صلی اللہ علیہ وسلم کے ذاتی اخراجات کے لئے مالیات کی فکر زیادہ تر وہی کرتے تھے، بعض اوقات مالیات کی فراہمی بھی وہی کرتے، اور پھر ادا نیگی کی فکر بھی۔ لوگوں کو عطا یا ان ہی کے ہاتھ سے ملتے۔ آنے والوں کی (جو عام طور پر مملکت کے مہمان ہوتے تھے) مہمان نوازی بھی آپ ہی کے ذمہ تھی۔ قربان جائیے اس نبی رحمت پر جس نے ایک جبشی غلام کو، جو مکہ میں بکریاں چرانے پر مأمور تھا، اسی عزت بخشی کہ بڑے بڑوں کی اس کے ہاتھ سے تالیف قلب ہوئی رہی۔

حوالی اور مراجع

- ۱۔ احمد بن تیجی البلاذری، انساب الارشاف، تحقیق ذاکر محمد حمید اللہ، دارالمعاف مصر: ۱۸۷۱، ج ۲، ص ۳۰۳.
- ۲۔ محمد بن سعد، الطبقات الکبریٰ: دارصادر بیروت: ۱۹۸۵، ج ۲، ص ۲۳۲-۲۳۳.
- ۳۔ ابن مطرور، مختصر تاریخ دمشق لابن عساکر، داراللکھ طبع اول: ۱۹۸۵، ج ۵، ص ۲۵۲-۲۵۳.
- ۴۔ مختصر تاریخ دمشق: ۲۶۷/۵.
- ۵۔ شیخ ابن حجر، مقدمة، فضل سلمان و آئی ذر روم المقدار، حدیث: ۱۵۰، ج ۵، ص ۲۵۵-۲۵۶.
- ۶۔ ابن اثیر، اسد الغابہ فی معرفۃ الصحابة، دارایماء التراث العربي: ۱۸۰۶، ج ۳، ص ۲۳۲-۲۳۳، انساب الارشاف: ۱۸۷۱.
- ۷۔ انساب الارشاف: ۱۸۰۶-۱۸۰۷، ابن سعد: ۲۳۲/۳، اسد الغابہ: ۱۸۷۱.
- ۸۔ ملا خاطب ہوکت تراجم وطبقات میں آپ کے حالات زندگی: اسد الغابہ: ۱۸۰۶، ابن سعد: ۲۳۲/۳، انساب الارشاف: ۱۸۷۱.
- ۹۔ شیخ ابو داؤد، کتاب الحرج والا مارۃ وفاتی، باب فی الامام یعنی ہدایۃ الشرکین، حدیث: ۳۰۵۵.
- ۱۰۔ مسند احمد، المکتب الاسلامی: ۳/۲۸۶، صحیح بخاری، کتاب الاذان، باب فضوی المصیان و تحریج علیهم اغسل والطهور..... حدیث: ۸۷۳، صحیح مسلم، کتاب صلاۃ العیدین حدیث: ۸۸۳.
- ۱۱۔ صحیح مسلم، کتاب الزکاة، باب ذکر الحرج وصفاتهم، حدیث: ۱۰۶۳، شیخ الدین الذہبی، تاریخ الاسلام (حصہ مختاری) دارالکتب العربي، بیروت طبع دوم و ۱۹۹۰ء میں ۲۰۰.
- ۱۲۔ مسند احمد: ۲۱۲۳.
- ۱۳۔ ابن سعد: ۲۷۳/۲، ابن عبدربہ الاندرسی، العقد الفرید، تحریر التالیف و الترجمہ والنشر مصر: ۱۸۷۷.
- ۱۴۔ شیخ ابن حبان، کتاب المیوع، باب فی حیق الطعام مثلاً بعثی، حدیث: ۲۲۶۳.
- ۱۵۔ مسند احمد: ۲۰۶۲.
- ۱۶۔ ابن ہشام، السیرۃ المعتبرۃ: دارالاقلم بیروت: ۱۸۵۷/۲.
- ۱۷۔ مختصر تاریخ دمشق: ۳۲۱/۱۶.
- ۱۸۔ صحیح ابن حبان، کتاب التاریخ، باب صفت و اخبارہ، ذکر ما کان یتمنی المصطفی الاطفال من نہدہ الدنیا..... حدیث: ۴۳۵۱.
- ۱۹۔ ابن سعد: ۱/۳۵۶.
- ۲۰۔ ابن سعد: ۱/۳۲۷.
- ۲۱۔ دیکھنے ابن سعد: ۱/۳۳۰، ۳۳۲، ۳۳۳، ۲۹۸، ۲۹۷/۱.
- ۲۲۔ ابن سعد: ۲/۲۸، ۲/۲۸، ۲/۲۸، ۲/۲۸، ۲/۲۸.
- ۲۳۔ مسند احمد: ۲۸۵/۵.